

MWAKA C #776

MWELI UMWERI

031205-1

Ichi ni kipindi cha Dorothy;

Na ni kuboilwa kwapo idime kudedanya na oho. Na nawekukumbia ngolo oho kuche kwa Bwana; nawekukumbia ngolo oho kukaie andenyi yake. Koko na mikalo na maghesho malazi ghibonykagha; nan i malagho malazi ghidishunuagha isi ngelo dikundagha kubusira wuhoreshi; kutima ghaja disedimagha kuka; kubonya ghaja diseghidimagha; kutima kutatua malagho ghaja ghawebonyeka. Ela leka nikughorie wuloli idakoni kwamba ni ilagho jiboie Bwana Jesu Kristo kuka kula kilambo andenyi ya maisha ghako.

Na kwawemanya ngelo Jesu woghorieghe andenyi ya chuo chielie cha **Johane 10:35** kwamba;

35 Ikakaia orewiwangieghe milungu awo werenekeloghe malagho gha Mlungu (na maandiko ndeghidimagha kuchikanywa anduangi). Ilagho kuchikanywa kutambua kwaro ni kuinjwa. Na huwu ni kughora Maandiko ndeghidimagha kuinjwa na ndeuko mndungi udimagha kughiinja angu kughighalusa seji ghaweghora. Ilagho ja Mlungu jadawonyera Jesu Kristo ndeneghe kaung'a. Na dawemzighana Bwana wodu Jesu Kristo, uja usewadie kaung'a. Mlungu wadakunda wandu wikaie waeli kwa wundu Uo ni Mweli. Kaung'a ija kula umu waweimanya, dadima kughora kaung'a ni kilambo chija chiseko chielie imbiru ya Mlungu. Na kwawewona, dakunde mweli Mkiri? Na ni kwa kuidiria Jesu niko didimagha kuwona Ilagho ni ja loli. Na Mlungu Mweli wawekunda dikwane Nao kuidiria Roho Mweli kwa kuidiria mwana mweli uwangwagha Jesu Kristo. Na

kwawekumbuka agha maandiko ghiko andenyi ya chuo chielie cha **Luka 1:35**
ngelo malaika Gabreli womfutukieghe Maria na kumzera uchamva mwana mweli?

Andenyi ya chuo chielie cha **Zaburi 16:10** chaweghora;

10 Kwa kukaia ndekunisighagha nikaie Andu kwa Wafu, hata kumsigha Mweli wako uwone kuwoa kungi. Mzuri Daudi wodezerwa kwamba Masihi uchaka ni Mweli wa Mlungu. Na ni kama miaka elfu nika agha malagho gheghoreloghe andenyi ya chuo chielie cha **Zaburi 16:10**, na mdumiki Paulo ukashoa agha Maandiko na ukazoya kuchila seji iko andenyi ya chuo chielie cha Mabonyo gha **Wadumi 2:27-35** na ukaghora;

27 Angu ndekuchaaisigha ngolo yapo iduo kwa wafu, hata ndekuchaamsigha Mweli wako uwone kuwoa kungi anduangi.

28 Oho kwanimanyisha chia ra irangi, na iji kuko andwamweri nani, nichachulwa ni kuboilwa.

29 “Wanidu, nadima kughora malagho gha aba odu Daudi kwa wuwana, seji uo moni orefueghe na kurikwa, na kaburi yake eko kodu hata linu.

30 Uo moni angu orekoghe mlodi, nao ukimanya seji Mlungu orem’bonyereghe ighemi, angu uchamsera kidombo mndumu wa kivalwa chake kifumbinyi chake cha nguma.

31 Orezoeghe kuwona; ukaja malagho gha kuruka kwake Kristo, seji usechaadua kwa wafu, hata mumbi ghwake ghusechaawoa anduangi.

32 Uo Jesu, Mlungu oremrukishireghe kufuma kwa wafu, nesi wiwose deko washahidi wa iri maza,

33 Nao moni umeria kujoswa kwa mkonu ghwa kiwomi ghwa Mlungu, na kuwusa kufuma kwa Aba ijo ilaghiro ja Roho Mweli, niko wachidia ichi mchiwonagha na kuchisikira wori.

34 Angu Daudi nderejokieghe mlungunyi anduangi, ela uo oremzerieghe Bwana wapo, sea kidombo chia ya mkonu ghwapo ghwa kiwomi,

35 Hata nimeria kuwibonya wamaiza wako wikaie kifumbi chewikiria maghu ghako. Na agha Maandiko sena gheko andenyi ya chuo chielie cha Zaburi 110:1.

Na leka nielezere niki cherekoghe chikibonyeka. Yedeghorwa kwa awo wanughi kwamba, Bwana Jesu wodeka ni Mweli. Na yedemanyika kwamba, kuidiria kivalwa, seji iko andenyi ya chuo chielie cha **Kuzoya**, Maria wodepata kifu kuidiria Roho Mweli, na Uo uvalwagha, ni Mweli, Bwana Jesu. Na uhu Mweli uchasea kidombo kwa kifumbi cha Mlungu cha nguma. Na uchaka M’baa kumchumba Daudi. Na mzuri Daudi seji ughorelo ni Maandiko, worekoghe wafwa tayari na maindi ghake ghedeka andenyi ya kaburi iko kaavui, ela maindi gha Jesu nagherekoghe amu worukieghe kufuma kwa wafu na ukajoka koighu. Na sa Mwana Mweli wa Mlungu, Mwana usewadie iboa, Uo uekeri nuu ukulombegha oho na ini. Kwa huwo, kumanyeghee kwamba kukawonya kwazighirilwa, kokunda kukubwagha na ndekune irumirio na kwawewona ndekune itumbulilo ja kesho amu kula kilambo chakulalia oho, ni Bwana Jesu Kristo Nuo woghorieghe, “Ini neko Mweli kwa wundu ghwako” Nerewurieghe kaung’a kwa mumbi ghwapo ughu ghusewadiege kaung’a ingi kwa wundu ghwako eri nidime kuka kimusi imbiru ya Mlungu mweli wako.

Kwa huwo, idime nakunde kufume, kughaluke kufuma kwa iwingu ja chilu, kufuma andenyi ya maisha ghisene irumirio na kughore, Jesu idakoni kokwanye

kimusi na ini kwa agha ghose. Nakufunyira chawucha. Ndekuwadie iboa jingi ja kaung'a na kwajifunyire na koko Mkiri, na Bwana wapo idime uchanikira.

Na ni kwa irina ja Jesu. Amen.